

**សេចក្តីជូនដំណឹងបន្ថែម
លើការស្នើសុំផ្ទេរប្រាក់ទៅក្រៅប្រទេស
តាមរយៈធនាគារជាតិនៃកម្ពុជា**

យោងសេចក្តីជូនដំណឹងលេខ ៨៥-០៨-៥៦១ សជណ ចុះថ្ងៃទី១១ ខែ០៦ ឆ្នាំ២០០៨ ស្តីពី កម្រៃសេវាផ្ទេរប្រាក់តាមរយៈធនាគារជាតិនៃកម្ពុជា ធនាគារជាតិនៃកម្ពុជាមានកិត្តិយសសូមជម្រាបជូនដំណឹងដល់លោក លោកស្រី អគ្គនាយកគ្រឹះស្ថានធនាគារនិងហិរញ្ញវត្ថុ ទាំងអស់ដែលមានគណនីនៅធនាគារជាតិនៃកម្ពុជា ជ្រាបអំពីការកំណត់បន្ថែមសម្រាប់ប្រតិបត្តិការផ្ទេររូបិយប័ណ្ណដុល្លារអាមេរិកទៅក្រៅប្រទេស ដូចខាងក្រោម៖

១-អំពីពេលវេលាទទួលឯកសារស្នើសុំផ្ទេរប្រាក់:

- ឯកសារស្នើសុំផ្ទេរប្រាក់មានលក្ខណៈគ្រប់គ្រាន់ ត្រឹមត្រូវ ច្បាស់លាស់ ដែលបានយកមកប្រគល់ដល់មន្ត្រីធនាគារជាតិនៃកម្ពុជាមុនម៉ោង ១១ ព្រឹក នឹងត្រូវបានចាត់ចែងធ្វើប្រតិបត្តិការក្នុងថ្ងៃ។
- ឯកសារស្នើសុំផ្ទេរប្រាក់មានលក្ខណៈគ្រប់គ្រាន់ ត្រឹមត្រូវ ច្បាស់លាស់ ដែលបានយកមកប្រគល់ដល់មន្ត្រីធនាគារជាតិនៃកម្ពុជាក្រោយម៉ោង១១ព្រឹក ត្រូវបានរក្សាទុកសម្រាប់ធ្វើប្រតិបត្តិការនាថ្ងៃធ្វើការបន្ទាប់។

២-អំពីទំហំទឹកប្រាក់ស្នើសុំផ្ទេរ:

ករណីផ្ទេរប្រាក់ទៅគោលដៅតែមួយ លោក លោកស្រី អាចស្នើសុំផ្ទេរតាមទំហំទឹកប្រាក់នៃប្រតិបត្តិការជាក់ស្តែង។

៣-អំពីថ្ងៃប្រសិទ្ធភាព (Value Date):

- ករណីផ្ទេរប្រាក់ក្រោម ២០ លាន ដុល្លារអាមេរិក ថ្ងៃប្រសិទ្ធភាពនៃប្រតិបត្តិការផ្ទេរប្រាក់ គឺមួយថ្ងៃបន្ទាប់ពីបានចុះឥណទានគណនីចរន្ត (t+1)។
- ករណីផ្ទេរប្រាក់ចាប់ពី ២០ លាន ដុល្លារអាមេរិក ថ្ងៃប្រសិទ្ធភាពនៃប្រតិបត្តិការផ្ទេរប្រាក់ គឺពីរថ្ងៃបន្ទាប់ពីបានចុះឥណទានគណនីចរន្ត (t+2)។

ខ្លឹមសារដូចបានជម្រាបជូនខាងលើ ជាការបំពេញបន្ថែមសម្រាប់ការអនុវត្តប្រតិបត្តិការផ្ទេរប្រាក់។ សេចក្តីជូនដំណឹងបន្ថែមនេះ មានប្រសិទ្ធភាពអនុវត្តចាប់ពីថ្ងៃចុះហត្ថលេខាតទៅ។

ភ្នំពេញ, ថ្ងៃទី១៧ ខែតុលា ឆ្នាំ២០១១

អគ្គនាយកបច្ចេកទេស

ទួន សុខា